

26 ta' Mejju, 1967

Imħallfin

S.T.O. Prof. Sir Anthony J. Mamo, O.B.E., C.St.J., Q.C., B.A.,
LL.D. — President
Onor. Prof. J.J. Cremona, K.M., LL.D., B.A., D.Litt. (Rome),
B.A., Hons. (Lond.), Ph.D. (Lond.), F.R.Hist.S. —
Viċi-President
Onor. J. Flores, B.L. Can., LL.D.

Emanuele Micallef et

versus

Francis Mercleca

Preskrizzjoni — Brevi — Bejgh — Merkanzija — Ingrossa bl-
imnut bl- — Prezz — Hlas ta' — Azzjoni — Għall-

*F'dina s-sentenza l-Qorti ddiskutiet il-prinċipji li għandhom jid-
jiddistingwu l-bejgh bl-ingrossa u l-bejgh bl-imnut għall-fini
tal-preskrizzjoni brevi ta' imintar-il saħar għall-azzjoni tal-
kredituri għall-prezz ta' oġġetti nibjugħa bl-imnut.*

Il-Qorti, rat l-att ta' -citazzjoni quddiem il-Qorti tal-Kummercé tal-Maestà Tagħha r-Regina li bih l-atturi proprio et nomine wara li ppremettew li huma bieghu u kkonsenjaw lill-konvenut diversi partiti ta' merkanzija, konsistenti fl-oġġetti kif deskritti fid-dokumenti "A", "B", "C" u "D" hemm esibiti, talbu li — premessi d-dikjarazzjonijiet kolla neċesarji u mogħti kull provvediment opportun; il-konvenut jiġi minn din il-Qorti kkundannat iħallashom is-somma bilanċjali ta' tmienja u sebghin lira, hames xelini u sitt soldi (£78.5.6.) prezz ta' mercéa lilu mibjugħa u konsenjata; bl-ispejjeż kompriżi dawk tal-ittra uffiċjali tas-6 ta' Marzu, 1964, u l-imghaxijiet kommerċjali mid-data tal-ittra uffiċjali;

Rat in-nota tal-eċċezzjonijiet tal-konvenut li biha qal, in linea preliminari, li għall-azzjoni attriċi tista' l-preskrizzjoni ta' unintax-il xahar kontemplata fl-artikolu 2253(b) tal-Kodiċi Civili;

Rat is-sentenza ta' dik il-Qorti tat-28 ta' Frar, 1967 li biha daħdet l-eċċezzjoni tal-preskrizzjoni opposta mill-konvenut bl-ispejjeż kontra tiegħu u ddiferit il-kawża għall-kontinwazzjoni fil-meritu, wara li kkunsidrat —

Illi kif jirriżulta mill-verbal tal-20 ta' Jannar, 1967 id-deċiżjoni preżenti għandha tkun limitata għall-eċċezzjoni tal-preskrizzjoni opposta mill-konvenuta; naturalment hi biss dina l-preskrizzjoni li tista' tiġi kunsidrata, u din hi li tirrigwarda l-bejgħ ta' merkanzija, oġġetti jew hwejjeg oħra mobili li jkun sar bl-imnut;

Illi sija mill-kont esibit u sija mill-provi li nstemgħu jirriżulta li l-konvenut, li jagħmel il-mobbli u kien daħhal makkinarju u għandu xi impjegat miegħu, kien jixtri mingħand l-atturi x'injam tal-kaxxi apparti minn oġġetti oħrajn li hu jkollu bżonn minn żmien għal żmien għax-xogħol li jkun

qiegħed jagħmel; għalkemm il-kwantitajiet li kien jixtri ma kienux ikunu kbar, u dan hu anke kriterju biex il-bejgħ jitqies bl-*imnut* jew għall-*ingross*, b'dana kollu, anke mħabba r-raġuni li l-*akkwist* kien isir in *konnessjoni* max-xogħol riferit tal-*konvenut* u *cioè* biex jiġi nkorporat b'*mobilità* li kien jagħmel *milli* biex jerga' jinbiegħ jew jiġi wżat jew *kunsmat*, l-*isless* dejn għandu iżjed *jitqies derivanti minn operazzjonijiet* kommerċjali jew kawża oħra li ma jagħtux lok għall-*preskrizzjoni* opposta (Vol. XXXI, iii, 235); verament xi oġġetti anqas ma jipprestaw ruħhom għad-*distinzjoni* msemmija (i.e. il-*kaxxa*) u d-*diskors* sar fuq il-*kont* kollu globali, riżultat tad-*diversi* operazzjonijiet u mhux fuq dawn singolarment;

Rat in-*nota* tal-*appell* tal-*konvenut* u l-*petizzjoni* tiegħu li biha talab illi l-*imsemmija* sentenza tiġi revokata billi tiġi milqugħa l-*eċċezzjoni* tal-*preskrizzjoni* ta' *tmintax-il xahar* *sollwata* minnu u *konsegwentement* miċħuda t-*talba* tal-*atturi* bl-*ispejjeż* taż-*żewġ* *istanzi* kontra tagħhom.

Rat ir-*risposta* tal-*atturi* li biha qalu illi s-*sentenza* *appellata* hija *gusta* u *timmerita* *konferma*.

Rat l-*atti* kollha tal-*kawża*, semgħet it-*trattazzjoni* u *kkunsidrat* —

Illi skond l-*artikolu* 2253 (b) tal-*Kodiċi* *Civili*, li fuqu hi bażata l-*eċċipita* *preskrizzjoni*, huma *preskritti* bl-*għeluq* ta' *tmintax-il xahar* l-*azzjonijiet* tal-*kredituri* għall-*prezz* ta' *merkanzija*, oġġetti jew *hwejjeġ* oħra *mobili* mibjugħa bl-*imnut* u l-*kwistjoni* kollha bejn il-*partijiet* għall-*finijiet* tal-*preżenti* *appell* *tirrisolvi* ruħha f'*jekk* l-*ammont* in *kwistjoni* kienx *prezz* ta' *hwejjeġ* mibjugħa bl-*imnut*.

Illi l-*liġi* tagħna in *materja* ma *segwitx* it-*test* tal-*liġi* tal-*jana* u *franciża* li *generalment* *servew* lil-*legislatur* tagħna ta'

modell. Dawn jittrattaw dwar krediti ta' kummerċjanti għall-prezz ta' merċi minnhom mibjugha, skond l-artikolu 2139 tal-Kodiċi taljan tal-1865 lill-"persone che non ne fanno commercio", u skond l-artikolu 2272 tal-Kodiċi franċiż (segwit fl-art. 2178 tal-Kodiċi Naplitan, artikolu 2317 tal-Kodiċi Estensi u artikolu 2400 tal-Kodiċi Albertini) lill-"particuliers non marchands."

Illi minn dan jidher li d-distinzjoni fundamentali li ried tagħmel il-legislatur tagħna kienet bejn il-bejgħ bl-impnut u il-bejgħ bl-ingrossa. Il-kriterju distintiv gie delineat f'Paragrafu, in segwitu ripetutamente citat, tas-sentenza mogħtija mill-Qorti tal-Kummerċ presjeduta mill-Imhalled Paolo Debono fil-15 ta' Novembru, 1892 fl-ismijiet "Attard vs. Refalo"; "La legge non definisce i relativi concetti del grande e del piccolo commercio; del commercio all'ingrosso e del commercio al minuto; ma, secondo la dottrina, il criterio direttivo per distinguere il grossista dal dettagliatore è che il primo vende per lo più coloro i quali commerciano della cosa comprata mentre il secondo vende per lo più ai consumatori e in piccole quantità misurate dal bisogno di costoro" (Koll. Vol. XIII 294).

Illi, aċċettat dan in linea ta' prinċipju, din il-Qorti fis-sentenza (Appell Inferjuri) tas-17 ta' Jannar 1912 fl-ismijiet "Fenech v. Galea" (Koll. Vol. XXI i, 406) opportunatament agġungiet illi l-ligi fid-dispożizzjoni in ezami ma tharisx lejn dik li tista' tkun il-professjoni abitwali tant tal-grossista kemm tad-dettaljat, imma thares biss lejn il-vendita fiha innifisa "e se questa è fatta a minuto, cioè in piccole partite, essa soggiace alla prescrizione breve di diciotto mesi, sia che venga fatta dal negoziante al dettagliatore sia che da quest'ultimo si faccia al consumatore, potendo darsi il caso che anche il grossista rivenda in qualche caso particolare le sue merci in dettaglio." U kompliet tgħid din il-Qorti "che pertanto sarebbe

errore non applicare la prescrizione suddetta al caso di un bottegaio che rivenda merci in piccole quantità ad un altro il quale intende metterle a disposizione del consumatore, ma si deve solamente vedere se trattisi di un'operazione all'ingrosso o al minuto."

Illi għalhekk, għalkemm is-sentenza appellata donnha tiftiehem li dan teskludih, għie ritenut proprju fis-sentenza ċitata mill-ewwel Onorabbli Qorti (Koll. Vol. XXXI, iii, 235), fuq li skorta tas-sentenza fuq imsemmija, li ma jistax jiġi eskluż il-bejgħ bl-imnut anki meta kummerċjant ibiegħ lill-kummerċjant ieħor biex dan jirrivendi.

Illi fil-każ partikolari jirriżulta li l-konvenut appellant, li jaħdem l-għamara, kien meta jonqsu xi haġa, jibgħat lil-lavrant tiegħu jitxri dak li jonqsu mill-ħanut tal-atturi, u harsa lejn il-kont esibit (fol. 4-7) ma tantx thalli dubju fuq in-natura tal-bejgħ. L-għola partiti huma magħmulin minn xiri ta' kaxxi vojta tal-injam, hġieg u xi flit folji tat-"three ply". Imma dak li hu verament sinjifikattiv hu li kważi nofs il-partiti kollha huma ta' mhux aktar minn hames xelini. L-ewwel partita (10 ta' Jannar, 1955) hi għal nofs artal insiemer bil-prezz ta' xelin u nofs, partita li tirrikorri anki awmentata għal rata u ridotta għall-miżerja ta' kwart. Wiehed jiltaqa wkoll ma' xi rata ġibs, xi tużżana viti u xi erba' rażzi.

Illi għalhekk billi fil-fehma tal-Qorti l-kreditu li jiffirma oġġett ta' din l-azzjoni hu għall-prezz ta' oġġetti mibjugħa bl-imnut, hemm lok għall-applikazzjoni tal-preskrizzjoni brevi ta' tmintax-il xahar kontemplata fl-artikolu 2253 (b) tal-Kodiċi Civili. Il-partiti kollha jinsabu għal bosta aktar minn tmintax-il xahar u ma rriżultat ebda interuzzjoni tal-preskrizzjoni applikabbli.

Għall-motivi premissi din il-Qorti tiddeċidi billi tilqa' l-

appell, tirrevoka s-sentenza appellata u takkolji l-eċċezzjoni tal-preskrizzjoni ta' imintax-il xahar opposta mill-konvenut appellant, u konsegwentement tiċhad it-talba tal-atturi appellati bi-ispejjeż taż-żewġ istanzi kontra tagħhom.
